

گوجرانوالہ چیمبر آف کامرس اینڈ انڈسٹری کے صدر رانا محمد صدیق خاں کی وفد کے ہمراہ چائینیز قونصل جنرل لاہور ژاؤ شیریں سے اہم ملاقات۔ وفد میں سابق صدر عاصم انیس، میاں عمر سلیم اور سابق سینئر نائب صدر آفاق ایوب شامل تھے۔ وفد کی قیادت کرتے ہوئے صدر چیمبر رانا محمد صدیق خاں نے کہا کہ گوجرانوالہ پاکستان کے تیسرا بڑا صنعتی شہر اور اس شہر کے زیادہ تر کاروباری لوگوں کی چائینہ سے بہت زیادہ تجارت تعلقات ہیں۔ گوجرانوالہ کی بزنس کمیونٹی کو چائینیز ویزہ پالیسی کے باعث دشواری کا سامنا ہے ویزہ کی ریجیکشن ریشو زیادہ ہے اس کو بہتر کیا جائے کیونکہ دوطرفہ تجارت کو فروغ دینے کیلئے بزنس کمیونٹی کا زیادہ سے زیادہ تبادلہ بہت ضروری ہے لہذا بزنس کمیونٹی کیلئے ویزہ پالیسی آسان اور سہل بنایا جائے۔ انہوں نے کہا کہ ماضی میں چائینہ ایمبسی نے گوجرانوالہ کی بزنس کمیونٹی کو ایک سال کے ملٹی پل ویزوں کا بھی اجراء کیا گیا۔ اس بات ہماری خواہش ہے کہ اس پالیسی کو دوبارہ بحال کر کے ملٹی پل ویزوں کا سلسلہ جاری کیا جائے۔ انہوں نے چائینیز قونصل جنرل کو سفیر کے ہمراہ چیمبر آنے کی دعوت دی۔

چائینیز قونصل جنرل لاہور ژاؤ شیریں نے گوجرانوالہ چیمبر سے وفد کا خیر مقدم کرتے کہا کہ بلاشبہ دوطرفہ تجارت کو فروغ دینے کی ہمہ وقت ضرورت ہوتی ہے گوجرانوالہ چیمبر کے وفد نے جن تحفظات کی طرف نشاندہی کروائی ہے یقین دلاتا ہوں کہ بہت جلد اس سلسلہ میں سفارتخانے سے میٹنگ کر کے ان تحفظات کو دور کیا جائے گا۔ جہاں تک ویزہ کی ریجیکشن کی بات ہے ڈاکومنٹیشن درست نہیں آرہے ایمبسی نے جو SOP دیا ہے اس کے مطابق ڈاکومنٹیشن بنائی ویزہ ریشو ٹھیک ہو جائے گی۔ انہوں نے کہا کہ بہت جلد گوجرانوالہ چیمبر کا وزٹ بھی کیا جائے گا تاکہ باہمی معلومات کا تبادلہ کیا جائے جو تجارت کو بڑھانے میں مددگار ثابت ہوگا۔